

अयास्य आङ्गिरसः। पवमानः सोमः। गायत्री।

स पवस्व मदाय कं नृचक्षा देववीतये। इन्द्रविन्द्राय पीतये॥ ९.०४५.०१

इन्द्राय पीतये- इन्द्रानुभूतये। इन्द्रो- क्लेदनशील। सः- तादृशस्त्वम्। नृचक्षाः- उपासकानां दृष्टिः सन्। देववीतये मदाय- दिव्यानुभूतये तृप्तये। कम्- आनन्दम्। पवस्व- क्षर॥१॥

स नो अर्षाभि दूत्यं त्वमिन्द्राय तोशसे। देवान्सखिभ्य आ वरम्॥ ९.०४५.०२

सः- तादृशस्त्वम्। नः- अस्मदर्थम्। देवान्- देवेभ्यः। दूत्यम्- दौत्यम्। अभि- आभिमुख्येन। अर्षसि- गच्छसि। इन्द्राय- परमेश्वराय। तोशसे- निष्पन्नोसि। सखिभ्यः- मित्रेभ्यः। आ- आभिमुख्येन। वरम्। प्रयच्छसि॥२॥

उत त्वामरुणं वयं गोभिरञ्जो मदाय कम्। वि नो राये दुरौ वृधि॥ ९.०४५.०३

उत- अपि च। मदाय- हर्षाय तृप्तये। कम्- आनन्दभूतम्। अरुणम्- सोमम्। त्वाम्- भवन्तम्। वयम्। गोभिः- चित्किरणैः। अञ्जम्- व्यञ्जयामः। नः- अस्माकम्। राये- दानयोग्यसंपदे। दुरः- द्वाराणि। वि वृधि- विवृतानि कुरु॥३॥

अत्यू पवित्रमक्रमीद्वाजी धुरं न यामनि। इन्दुर्देवेषु पत्यते॥ ९.०४५.०४

पवित्रम्- शोधकं प्रतीकं पात्रं वा। अति- अतिक्रम्य च। अक्रमीत्- गच्छति। यामनि- मार्गे। वाजी न- अश्व इव। धुरम्- भारं निर्वहति। इन्दुः- क्लेदको रसः। देवेषु- देवतासु। पत्यते॥४॥

समी सखायो अस्वरन्वने क्रीळन्तमत्यविम्। इन्दुं नावा अनूषत॥ ९.०४५.०५

ईम्- एनं रसम् । सम्- सम्यक् । सखायः- सुहृदः । अस्वरन्- स्तुवन्ति । वने क्रीळन्तम्- आरण्ये  
विहरन्तम् । अत्यविम्- प्रतीकमतिक्रम्य । इन्दुम्- क्लेदनशीलं रसम् । नावाः- मन्त्राः । अनूषत-  
स्तुवन्ति ॥५॥

तया पवस्व धारया यया पीतो विचक्षसे । इन्दो स्तोत्रे सुवीर्यम् ॥ ९.०४५.०६

इन्दो- क्लेदनकर रस । यया- यया धारया । पीतः- अनुभावितः सन् । विचक्षसे- विचक्षणाय ।  
स्तोत्रे- मन्त्रजपे । सुवीर्य- शोभनवीर्यं करोषि । तया धारया । पवस्व- क्षर ॥६॥

Dr. Rangrao